



ПРА ШТО  
ТРЭБА ВЕДАЦЬ,  
ЗБІРАЮЧЫ  
ГРЫБЫ? **3**

ЯКІЯ ПЕРСПЕКТЫВЫ  
АДКРЫВАЕ  
ДЭКРЭТ № 7? **М С**



Выдаецца  
з 9 жніўня 1917 г.

Родная газета на роднай мове



# ЗВЯЗДА

6 ЛІПЕНЯ 2018 г.  
ПЯТНІЦА  
№ 127 (28743)

9-24 стар.

**МЯСЦОВАЕ  
САМАКІРАВАННЕ**  
ГАЗЕТА ДЛЯ ВІБАРШЧЫКАЎ  
І ДЭПУТАТАЎ  
МЯСЦОВЫХ САВЕТАЎ

+TV ПРАГРАМА

## ЦЫТАТА ДНЯ



**Сяргей НАЛІВАЙКА, міністр  
па падатках і зборах:**

«Што датычыцца агульнай  
стаўкі падатку  
на дабаўленую вартасць,  
то ў гэтым годзе яна  
зніжацца не будзе. Цяпер  
шэраг краін, у тым ліку  
Расія, ідуць па шляху  
павышэння стаўкі ПДВ.  
Лічу, што вялікае дасягненне  
для нашай краіны, што  
ў нас нават не вядуцца  
такія размовы. У нас  
дзейнічае марафон на  
павышэнне падатковых  
ставак, давайце пакуль  
будзем прытрымлівацца  
яго. Магчыма, за тры гады  
з'явіцца дадатковыя крыніцы  
падаткаабкладання, тады  
можна будзе вярнуцца да  
гэтай тэмы. Пытанне  
вельмі сур'ёзнае, таму што  
ў бюджэце нашай краіны  
ўдзельная вага ПДВ значная,  
і ўсе крокі тут павінны быць  
дасканала выверанымі».



Фота Анастасіі КІШЧУКА

Жыхары вёскі Кардон Шумілінскага раёна — муж і жонка Леанід і Галіна ШАКАРАВЫ (на фота) ужо цэлы тыдзень збіраюць спелыя чарніцы, бо ягадны лес побач, а ў вёсцы адкрыты нарыхтоўчы пункт. І кожны раз па чатыры ядры ягад яны прыносяць да нарыхтоўшчыцы і суседкі Вольгі ЛІТОЎКІ. Прыносяць лясныя

дары і іншыя аднавяскоўцы, а таксама жыхары суседніх вёсак Ілава, Баркоў, Лявонава, Федзькава, бо ўраджай чарніц у гэтых мясцінах селёта сапраўды багаты.

— Два тыдні працягваецца ягадны сезон, — кажа Вольга Літоўка, — па сорок чалавек у дзень прыходзяць на нарыхтоўчы пункт.

## КОРАТКА

• Буйная партыя новых беларускіх камбайнаў пачала працаваць на палях Грузіі.

• Еўрапарламент адхіліў праект рэформы ў сферы аўтарскага права. Яна прадугледжвала ўвядзенне жорсткіх абмежаванняў для інтэрнэт-рэсурсаў.

• Выступленне легендарнага японскага барытона мужчынскага вакальнага квартэта «Роял Найтс» Мікіты Ямасіта дасць старт святочным мерапрыемствам «Купалля» ў гарадскім пасёлку Бешанковічы Віцебскай вобласці.



• У Беларусі ў Дзень Незалежнасці нарадзілася 181 дзіця, больш за ўсё малых з'явілася на свет у Мінскай вобласці — 35.

## На слыху

### Плаціць за «камуналку» будзем па-новаму. Хто і колькі?

У нашай краіне пераглядаецца парадак разлікаў і ўнясення платы за жыллёва-камунальныя паслугі. У апошнія дні чэрвеня ўрад прыняў пастанову № 510, якой уносяцца істотныя змены і дапаўненні ў асноўны дакумент. Карэкціроўка гэтай пастановы звязана з новымі падыходамі да выканання найважнейшых дзяржаўных задач, да праблем энергазберажэння і эканоміі прыродных рэсурсаў, паведамляе Партал камунальнай адукаванасці насельніцтва. Да якіх змен нам трэба рыхтавацца?

#### Няма гарачага водазабеспячэння — не пераплачваем за электраэнергію

— Напрыклад, — тлумачыцца на Партале камунальнай адукаванасці насельніцтва, — крыху ўшчэмленымі выглядалі інтарэсы спажыўцоў, чые жыллыя памяшканні не абсталяваны сістэмамі цэнтральнага гарачага водазабеспячэння і цэнтралізаванага забеспячэння прыродным газам. Карыстаючыся электрычным бойлерам, практычна немагчыма ўкласціся ў існуючы нарматыў спажывання электраэнергіі 150 кВт гадзін для аплаты па субсідаваных дзяржавай тaryфах.

Таму для дадзенай катэгорыі нарматыў павышаны да 250 кВт гадзін. Больш за тое, пры спажыванні ад 250 да 400 кВт гадзін аплата таксама будзе праводзіцца па субсідаваных тaryфах, але з прымяненнем павышаючага каэфіцыента 1,3. І толькі пры перавышэнні 400 кВт гадзін плаціць прыйдзецца па эканамічна абгрунтаваных тaryфах. Такім чынам павышаецца ступень дзяржаўнай падтрымкі спажыўцоў гэтай катэгорыі і ў той жа час захоўваюцца стымулы для эканомнага расходавання электраэнергіі.

СТАР. 4

## Ініцыятывы

### ШТО МОГУЦЬ СУСЕДЗІ

#### Навошта вёсцы папулярнасць і дадатковыя суботнікі?

Што рабіць, калі ў двары не хапае спартыўнай пляцоўкі, дарогі не рамантуюць і свята на вашу вуліцу ўсё не прыходзіць? Калі коратка, то адказ такі: хочаш вырашыць праблему — займіся ёй сам. «Звязда» пабывала на фестывалі «Добры сусед» і запісала прыклады, як жыхары, аб'яднаўшыся, могуць змяніць свае населеныя пункты да лепшага.

#### Смаўжы і арт-лаўкі

Каб на вёску звярнула ўвагу ўлада і выдзеліла грошы на яе добраўпарадкаванне, трэба зрабіць яе папулярнай. У гэтым упэўнена Любоў ЕРМАКОВА, жыхарка вёскі Новае Поле Мінскага раёна. Жанчына працуе ў сферы турызму 12 гадоў і ведае, як знайсці ўнікальную рысу населенага пункта, якая зробіць яго прывабным для іншых.

— Можна вывучыць гісторыю, асаблівасці рэгіёна (культурныя, прыродныя), звярнуць увагу на забыты брэнд. Напрыклад, Смаргонь некалі была вядомая абаранкамі, Івянец — цукеркамі «Кароўка». У нашай вёсцы пазнавальны знак — гэта сядзіба Друцкіх-Любецкіх XIX стагоддзя, дзе цяпер знаходзіцца каледж. Мы выбралі гэты будынак для лагатыпа. У нас таксама шмат вінаградных смаўжоў. Як аказалася, у Друцкіх-Любецкіх была адмысловая ферма, яны пастаўлялі смаўжоў у Еўропу. Мы падумалі, што можна рабіць салодкіх «смаўжоў» — у выглядзе булачак. Людзі хочуць хлеба і відовішчаў, таму кулінарны брэнд заўсёды спрацоўвае.

Любоў прызнаецца, што спачатку на абмеркаваннях некаторыя мясцовыя праязныя супраць «раскруткі» вёскі. Ім хацелася цішыні і чысціні, а не натоўпу прыездных.

— Хтосьці казаў: «Якія брэнды і лагатыпы? У нас дарогі дрэнныя — спачатку з гэтым трэба разабрацца». Але праз свята мы можам прыцягнуць увагу да праблем. Гэта дапаможа развіваць мясцовы бізнес, кавярні, рамесніцтва.

СТАР. 5

ISSN 1990 - 763X



9 771990 763008